
Цана абвестак: 


на 1-шай старонцы 60 гр., 2і З -- 50 гр., на 4-ай - 
40 грш. -- за радок дробнага друку ў аднэй шпальце 


500-лецьце сьмерці Вітаўта. 
(1430-1930) 


Хто ўважна чытаў краёвыя газэты: бе- 
ларускія, літоўскія і польскія, той лёгка 
спасьцярог, што ўсе яны з нязначнымі вы- 
няткамі дяволі многа пішуць аб Вітаўце. 

Хто-ж гэта такі і чаму аб ім так зага- 
варылі? Гэта Вялікі Князь Літвы, сын Кей- 
стута і Біруты, стрыечны брат Ягайлы, жыў 
ён у другой палове 14-га і ў пачатку І5-га 
сталецьця. Памёр 27 кастрычніка 1430-га го- 
ду. Сёлета мінае такім чынам 500 гадоў ад 
яго сьмерці. 

Час Вітаўта -- гэта пачатак, ці лепш 
сказаць -- першая пгалова так званага лі- 
тоўскага пэрыоду вашай гісторыі. У гэтым 
часе беларускія землі ўжо бадай цалком 
уваходзілі ў склад Вялікага Князьства Лі- 
тоўскага, становячага адну супольную дзяр- 
жаву Літоўцаў, Беларусаў і Украінцаў, а 
мова наша ўжо выразна пакідала перажыткі 
старадаўнай агульна-славянскай, так званай 


царкоўна-елавянскай мовы і пераходзіла ў. 


сучасную нашу мову народную, якая стана- 
вілася мовай ураду, суду, грамадзкага жыць- 
ця і культуры гэтай дзяржавы. 

Праўда, пасьля першай уніі Літвы з 
Польшчай у Крэве 1386-га году, а так-жа 
пасьля Гарадэльскага сойму 1413-га году 
Літва, а ў тым ліку і нашыя землі, фар- 
мальна былі злучаны з Польшчай у вадно 
цэлае пад уладай аднаго польскага караля, 
але сапраўды ўлада гэтага караля была толь- 
кі на славах і Літва з нашымі землямі пад 
назовам Вялікага Князьтва Літоўскага была 
фактычна самастойнай дзяржавай. 

Самастойнасьць Вялікага Князьтва Лі- 
тоўскага адваяваў ад Ягайлы і ад Польшчы, 
разьвіў яе, расшырыў і ўмацаваў Вялікі 
Князь Вітаўт, які для гэтай ідэі, як захада- 
мі дыплёматычнымі, так і сілай аружнай 
працаваў на працягу 38-х гадоў. Сваю гені- 
яльную пррацу для самастоўнасьці нашых 
зямель слаўны Вітаўт жадаў закончыць поў- 
най незалежнасьцяй ад Польшчы, ня толькі 
фактычнай -- але і праўна, фармальнай, 
карануючы сябе на караля ўсіх зя- 
мель Вялікага Князьтва Літоўскага. Пля- 
нам гэтым перашкодзілі Палякі, не. да- 
пусьціўшы пасланцоў нямецкіга цара Сігіз- 
мунта вёзшых для Вітаўта царскую карону. 
Далей працаваць дзеля завяршэньня сваіх 
патрыотычна-геніяльных плянаў Вітаўт ня 
мог, бо маючы 80 гадоў жыцьця, надарва- 
нага бязупыннай працай для дабра свайго 
краю, перажыўшы ўрэшце няўдачу з каро- 
най, гэты магутны асілак, як мы ўжо ўспом- 
нілі, 1430-га году расстаўся з гэтым сьветам. 

Сяньня, у 500-ыя ўгодкі, памяць аб Ві- 
таўце ажыла, уваскрэсла. Першыя, рэч зра- 
зумелая, прыпомнілі аб ім Літоўцы: сьпар- 
ша ў Літве незалежнай, а за ёй і ў Літве 


пад Польшчай. Там і тут паўсталі адпавед- 
ныя літоўскія камітэты дзеля сьвяткаваньня 
гэтых вялікіх угодкаў. Камітэты гэтыя вя- 
дуць натужную працу, каб належна ўшана- 
ваць Вітаўта, вялікага генія літоўскага на- 
роду. 

Паўстаў так-жа ў Вільні і камітэт поль- 
скі дзеля сьвяткаваньня Вітаўтаўскага юбі- 
лею. Але паўстаў ён, як можна бачыць з 
польскіх газэт, а так-жа з некаторых поль- 
скіх працаў гістарычных, длеля таго, каб 
даказаць, што Вітаўт менш рупіўся аб не- 
залежнасьць свайго краю, а больш служыў 
ідэі Ягеллавай, так карыснай для Польшчы, 
ідэі аддавьня Літвы і нашых зямель Поль- 
шчы на ўласнасьць. Словам, намер польска- 
га вітаўтаўскага камітэту ў Вільві прадусім 
палітычны і яўна разыходзіцца з праўдай 
гістарычнай. 


Урэшце, пры Беларускім Нацыяналь- 
ным Камітэце у тэй-жа Вільні паўстала 'аду- 
мысловая камісія так жа дзеля сьвяткавань- 
ня 500 угодкаў сьмерці Вялікага Вітаўта. 

Што нас змушае рабіць гэта? Той факт, 
што Вітаўт у вялікай меры змагаўся і за на- 
шу самастойнасьць, за долю і нашага наро- 
ду.і тымі хадзіў дарогамі, якія сяньня вя- 
дуць і да нашай самастойнасьці. 

З боку Тэўтонскіх Рыцараў гразіла вя- 
лікая небясьпека, як для Літвы, так і для 
Славян, а ў іх ліку ідля нас. Вялікі Вітаўт, 
на чале польскіх і беларускіх палкоў даў 
рашучы адпор грознай тэўтонскай навале 
1410 г. у слаўнай бітве пад Грунвальдам. 

Польшча ад вякоў імкнулася на ўсход, 
пасягаючы на наш народ, на нашу самас- 
тойнасьць. Вялікі Вітаўт усе сілы свае пась- 
вяціў на змаганьня з Польшчай за неза. 
лежнвасьць краю. 


З паўдня часта на нашыя землі ішлі 
дзікія татарскія орды, а з усходу, прабуючы 
сіл сваіх на грудзях нашага краю, паўста- 
вала ўжо Масква, так-жа пасягаючы на наш 
народ, ва яго самастойнасьць палітычную 
і культурную. І гэтыя ўсе грозныя сілы ад- 
хлыналі назад з нашых зямель, пабітыя мя- 
чом Вялікага Вітаўта. 

Граніцамі Вялікага Кнвязьтва Л тоўска- 
га за часаў слаўнага Вітаўта было Чорнае 
і Балтыцкае мора, а ў гэтых граніцах жылі 
вольныя народы: Літоўцы, Беларусы, Укра- 
інцы. Гэта цяпер нанова ўскрашае. Воль- 
ныя, незалежныя, шчасьлівыя, культурныя 
народы на сваіх уласных землях -- гэта 
наш ідэал. 


Абразок жыцьця ў (Саветах. 


(Гутарка з сня 8 «рай «Новий Час, 
д 89). 


-- Што будзе вясной? -- Прыходам вя- 


сны людзі ня цікавяцца. Скаціны няма, на- 
севьня так-жа, зямлі сваей ніхто ўжо цяпер 
ня знае. Усе цяпер думаюць толькі, як бы 
сяньня пад'есьці. Аб заўтрашнім дні ніхто ня 
думае. Бяднейшыя гаспадары ўжо цяпер гала- 
дуюць. Багацейшыя, каторым удалося што-ко- 
лечы есхаваць-закапаць у зямлю--даядаюць 
апошнія евае запасы. За месяц будзе там голад. 
Аб гэтым кажуць і самы камуністы. Простыя 
камуністы, каторыя ня ёсьць ані камісарамі, 
ані якімі ўрадоўцамі, праклінаюць таксама 
бальшавіцкія парадкі. Найадважней проціў 
камуністычных уладаў выступаюць жавчы- 
ны. Мужчын у вёсках ужо ня шмат ёсьць. 
Некаторых кудысьці павывозілі, некаторых 
пазабівалі, а некаторыя хаваюцца па лясох. 
У некаторых сёлах жанчыны змагаюцца з 
камуністамі на жыцьцё на сьмерць і незва- 
жаючы, што іх шмат пабілі, аднак яны не 
далі камуністым адабраць цэркваў ні царкоў- 
ных званоў. У многіх сёлах сяляне перахоў- 
ваюць сьвяшчэньнікаў, хаваючы іх ад каму- 
ністаў. Сьвяшчэньнікаў вельмі мала асталося. 
Вялікае шчасьце, калі на 10 прыходаў ёсьць 
адзін сьвяшчэньнік. Сяляне змучаныя бядой 
не баяцца ўжо і колектываў -- камуны. 
Кожны згадзіўся-б ррацаваць хоць ў чарта, 
каб толькі мець хоць крыху запэўненае 
жыцьцё. Аде бяда, што ў камунах нічога 
так-жа няма. Ня ведама, ці камісары крадуць 
ці можа такія вялікія падаткі. Тыя сяляне, 
якія працуюць 3-4 гады ў камуне -- ўсе 
голыя і гадолныя. Прэтэставаць ня можна. 
Забастоўка, або хоць гутарка аб забастоўцы, 
караюцца сьмерцяй. Работвікі ў камуне ня 
маюць ніякай кантролі над камувай. Усей 
гаспадаркай кіруюць партыйныя камуністы. 
У камунах працуюць гад прымусам. Хто ў 
які дзень не працуе, таму і есьці не даецца. 
Ядуць у супольнай кухні. Хто нескалька 
разоў не зьявіўся да работы, дык яго »зьні- 
каюць" г. зн. прыяжджаюць агенты Г. П. У. 
і ён з імі ведзе зьнікае" -- як контррэволю- 
цыянер. Кіраўнікі камунаў такія няміласэр- 
ныя, шго нават бярэмянныя жанчыны му- 
сяць працаваць да апошніх дзён. Бываюць 
выпадкі, што жанчыны трымавыя пры пра- 
цы да апошніх дзён бярэмянвасьці, адбыва- 
юць пароды на полі ў часе працы. Камуны 
ўсе банкрутуюць. Банкрутуюць нават і тыя 
камуны, якія маюць адпаведныя прылады. 
З збанкрутаваўшых камунаў людзі ідуць У 
сьвет самі нявелаючы куды. Некаторым уда- 
ецца ўцячы загравіцу, некаторых камуністы 
забіваюць або кудысьці вывозяць як ковтррэ- 
валюцыянераў. 
Б ў ана 

Аб гэтым расказывалі ўцякачы з (.С.Р.Р. 
карэспандэнту ўкраінскай газэты , Новий 
Чае“, якія праяжджалі ў Чэхаславаччыну; 

З Беларускага жыцьця. 
З БЕЛАРУСІ ПАД ПОЛЬШЧАЙ. 


Юбілей Вітаўта. Прэзыдыум Бел. Нац. 
К--ту на свзім паседжаньні 2 г. м., выко- 
нываючы пастанову агульнага сходу К-ту, 
выбраў камісію дзеля ўтварэньня Камітэту 
для сьвяткаваньня 500-децьця сьмерці Вял. 
К. Вітаўта. Камісія выбрана з 3-х асоб: ке. 
Адам Станкевіч, сэн. В. Багдановіч і пас. Ф. 
Ярэміч. Камісіі даручана вясьці перагаворы 
з Літоўскім Тымч. Камітэтам у справе ўтва- 
рэньня супольнага Камітэту для абходу Ві- 
таўтаўскага юбілею. 

Гадавы сход Рады Беларускага Інс- 
тытуту Гаспадаркі і Культуры. Дня б кра- 
савіка с. г. адбыўся галавы сход Рады Бел. 
Інст. Гаспад. і Культуры з наступным па- 
радкам дня: 1, Оправаздачы Цзэнтральвага 
Ураду з дзейнасьці за мінулы год іРэвізый- 
най Камісіі. 2, Перавыбары Цэнтральнага Ура- 
ду і Рэвізыйнай Камісіі. 3, Плян далейшай 
працы. 

На старшыню сходу пакліканы сэн. Баг- 
дановіч, на заседацеляў: ко. В. Гадлеўскі і 
пас. Стэповіч, на сэкрэтара С. Сьвістун. 

1. З спразаздачы Старшыні Цэнтр. Ура- 
ду ко. В. Гадлеўскага відаць, што Бел. Інст. 
Гасп, і Культуры мае ў Зах. Беларусі 69 
гурткоў. Гурткі Бел, Інст. Гасп. і Культ. у 
мінулым годзе зладзілі на тэрыторыі Зах. 
Беларусі 40 беларускіх спэктакляў-прадстаў- 
леньняў з канцэртнымі выступленьнямі бела- 
рускіх хораў. Сябры Цэнтр.У раду прачыталі на 
вёсцы 8 навукова-папулярных лекцыяў. Ад- 
крыты ў працягу мінулага голу пры гурткох 
Інстытуту 3 бібліятэкі-чытальні і 3 бібліятэ- 
кі-чытальні папоўнены. Агулам бібліятэк чы- 
тальняў на вёсцы Бел. Інст. Гасп. і Культ. 
налічывае 36. Апрача бібл.-чыт. на вёсцы, 
Б. І. Г.і К. мае цэятральную бібліятэку ў 
Вільні, якая ў мінулым годзе папоўнена 
і налічвае 427 экз. кніжак. Пры цэятр. бібл. 
у Вільні у мінулым годзе адкрыта публіч- 
ная чытальня. Бел. Інст. Гасп. і Культ. ут- 
рымлівае 2 прыватныя пачатковыя беларус- 
кія школы; у Шаўлянах і Рудаўцы. Цэнтр. 
Урад Іястытуту алзбыў у працягу мінулага 
году 24 паседжаньні. Наладзіў сьвяткававь- 
ні: 3-х угодкаў сьмерці К. Сваяка і 400-лець- 
це выданьня Літоўскага Статуту. Праведзе- 
ны пратэст супроць неадпаведнага і шкодна- 
га для беларусаў , Лемантара" Л-Маеўскага, 
выданага польскім дзяржаўным выдавецтвам. 


К «Р... Вы 


З справаздачы Рэвізыйнай Камісіі выя- 
вілася, што сябры Цэнтр. Ураду Бел. Іяет. 
Гасп. і Культ. і агулам Цэнтр. Урад выко- 
нываў свае абавязкі сумленна і споўніў сваё 
заданьне паводле магчымасьці здавальняюча. 

Рада Бел. Інст. Гаса. і Культ. справаз- 
дачу стар. Цэятр. Ураду і Рэвізыйнай Камі- 
сіі прыняла да ведама. 

2. Пасьдя прыняцьця справаздачаў: 
старшыні Цэнтр. Ураду і Рэвізыйнай Камісіі, 
Рада Бел. Інст. Гасп. і Культ. прыступіла да 
перавыбараў Цэнтр. Ураду. : 

На старшыню выбраны ке. В. Гадлеўскі, 
у склад Цэнтр. Ураду: ко. А. Станкевіч, сэн. 
В. Багдановіч, пас. Ф. Ярэміч, А. Стэпо- 
віч, студ. М. Пецюкевіч і рэд. С. Сьвістун. 
У Рэвізыйную Камісію: сэн. Б. Рагуля, студ. 
Т. Куніцкі, рэд. Я. Пазьняк і коопэр. 9. 
Будзька. 

3. Па заканчэньні выбараў Цэнтр. Ура- 
ду і Рэвізыйнай Камісіі, Рада І етытуту, на- 
мячаючы плян далейшай працы Бел. Інст. 
Г..і Культ. выразіла пажаданьне імкнуцца 
да пашырэньвя к'опэрацыі; паводле магчы- 
масьці прыступіць да выдаваньня гаспадар- 
ча-навуковай часопісі і дамагацца рэаліза- 
цыі асыгнаваных крэдытаў у польскім дзяр- 
жаўным буджэце на беларускія вуч. курсы, 
вуч. сэмінарыю і выдавецтва. 

Паседжаньне абноўленага Цэнтр. 
Ураду Бел. Інстытуту Гасп. і Культуры. 
Дня 7 г. м. адбылося паседжаньне абноўле- 
нага Цэнтр. Ураду Бел. Інст. Гасп. і Культ. 
На паседжаньні гэтым абноўлены ўрад ут- 
варыўся ў наступным складзе: Старшыня 
кс. В. Гадлеўскі (выбраны на гэнае становіш- 
ча Радай) віцэстаршыні: сэн. В. Багдановіч 
і пас. А. Стэповіч, скарбнік кс. А. Станке- 
віч, сэкрэтар рэл. С. Сьвістун, сябры ўраду: 
пас. Ф. Ярэміч і студ. М. Пецюкевіч. 

У 30-я ўгодкі сьмерці Фр. Багушэ- 
віча, якія прыпадаюць сёлета, Урад Бел. 
Інст. Гаса. і Культ. пастанавіў наладзіць 
набажэнства па сьв. памяці Фр. Багушэвічу 
і ўрачыстую акапэмію. Набажэнства мае ад- 
быцца летам ў /Купранах, дзе магіла песь- 
няра. Акадэмія мае быць наладжана ў во- 
сень. Пастаноўленва так-жа ў гэтым годзе 
выдаць нанова ўсе творы Фр. Багушэвіча. 

Панаўленьне дамаганьня канцэсіі 
на бел. вуч. сэмінарыю. Дзеля таго, што 
распачатыя ў 1921 г. дамаганьні праз Бел. 
Інстытут. Гасп. і Культ. канцэсіі на беларус- 
кую вучы ельскую сэмінарыю да гэтай па- 
ры ня зьдзейсьнены, Цэнтр. Урад на сваім 

паседжаньні пастанавіў гэтыя дамаганьні 
ўзнавіць і выслаў 8 г. м. дэлегацыю да ві- 
ленскага школьнага Куратара ў асобах: старш. 
ураду кс. В. Гадлеўскага і сябры ўраду пас. 
Ф. Ярэміча. 

Звальненьне з вастрогу б. беларус- 
кага пасла Ю. Сабалеўскага. І г. м. у 
Апэляцыйным будзе ў Вільні разглядалася 
судовая справа Ю. Сабалеўскага. Апэляцый- 
ны Суд, не знайшоўшы праступку ў абвіна- 
вачаньні, Ю. Сабалеўскага апраўдаў. 

Як ведама, б. пасол Ю. Сабалеўскі ві- 
ленскім Акружным Судом, пасьля чатырох- 
дзёнвай расправы, быў засуджаны на б га- 
доў цяжкога вастрогу. Цяпер гэны прысуд 
Апэляцыйным Судом скасаваны і Ю. Саба- 
леўскі адседзяўшы 1 год і 10 месяцаў нявін- 
на ў вастрозе, знаходзіцца на волі. Пракурор 
незадаволены прысудам Апэляцыйнага (у- 
ду, перадаў справу ў Суд Найвышэйшы. 

Новыя кніжкі. У апешнія часы вый- 
шлі з дэуку і прадаюцца кніжкі: , дак На- 
пуІКа 2БігаІазіа ў Агріепіупч" У. .А і ,Рагора 
Кгуза" ]. Вуііпу. Абедзьве кніжкі выдавец- 
тва , СЬгуёсіўапзКаў Руткі". Цана гэтых кні- 
жак па 30 гр. Галоўны склад кнігарня ,Па- 
гоня" Вільня, Людвісарская 1. 

»Школа і жыцьцё." Пад такім загалоў- 
кам пачаў выходзіць у Латвіі беларускі лі- 
тэратурна-грамадзкі і пэдагагічны месячнік 
Т-ва беларускіх вучняў у Латвіі. Часопісь 
гэна выходзіць у Рызе. 


З Польшчы. 


Прэм'ер Славэк аб новых выбарах 
у Сойм і Сэнат. Пэзм'ер польскага ўраду 
палкоўнік Олавэк у гутарцы з прадстаўвікамі 
прэсы заявіў, што тэрмін развязаньня (Сой- 
му і Сэнату яшчэ не ўстаноўлены. Насам- 
перш мусіць наступіць успакаеньве краю, а 
пасьля могуць ахбыцца новыя выбары. 

У гэтай гутарцы новы прэм'ер польс- 
кага ўраду між іншым сказаў, што ,сучае- 
ны Сойм ня будзе ўжо мець свайго голасу" 
і што ,ідзём да таго, каб грамадзянетва вы- 
разіла сваю апінію ў новых выбарах". 

- Словам, паводле заявы ,, галавы" сучас- 
нага польскага ўраду, польская ўнутраная 
палітыка -- разрыву Сойму з урадам - 
мае знайсьці разьвязку ў новых выбарах ў 
законадаўчыя палаты. 

Аб снкліканьні праваслаўнага Сабору. 
Як ведама, распачатая ў мінулым годзе 

І. Білюнас. 


ый 
Брысяў канец. 

Вобак варот хлява, на вялікай кучы 
кастры, сьпіць сабе стары Брысь... - ужо 
добра падсьляпаваты і значна працьвеў- 
шы. Бачыць ён яшчэ -- бачыць, але толькі 
як праз дым, часта здарэецца, што на- 
ват не пазнае свайго гаспадара. Цяжкая і 
яму старасьць прышлася: - апушчавы і 
усімі забыты. Разумее ён добра, што мала 
каму ўжо можа быць патрэбным, але усё-ж, 
як толькі можа, стараецца яшчэ быць для 
хаты карысным. Хоць троха ўжо і недачуе, 
а заплыўшыя хворыя вочы больш бываюць 
заплюшчаны цяжкімі векамі, сіліцца аднак 
Брысь праганяць адсябе назойлівы сон іста- 
раецца прыслуховывацца, што робіцца на 
панадворку. Слухаў раз, слухаў, ды і зас- 
нуў, выцягнуўшы морду па доўгія лапы і 
скрозь сон чуе -- нешта сусім блізка шамо- 
ціцца, як-бы ідзе хто чужы... Стары Брысь 
з свайго логава падымаецца цяжка і зрэдка 
брэша сваім санлівым ахрыпшым голасам. 

-- А ці ты ня сьціхнеш, сьляпак. Ужо 
свайго чалавека ня бачыш... і ў нездаволе- 
ным крыку чуе Брысь голас знаёмы. 

Саромліва косіць Брысь губы бяззубага 
роту, жалобна скавыча, быдцам перапраша- 
ючы за памылку і падабраўшы хвост, ізноў 
скручываецца ў камок на сваім логаве. 

Чуцьцё ужо няраз ашуківала Брыся і 
нарабляла шмат яму сораму. Бывала сплю- 
чы ў хаце пад лаваю часта яму сьніліся то 
зладзеі, то ваўкі, яім замоладу здаралася 
часта рабіць перашкоды і яму ў васьне па- 
чалося здавацца, што ізноў спатыкаецца ён 
з старымі сваімі ворагамі: падымае тагды 
асалавелую сваю галаву і быццам з перапу- 
ду для вока другога, сусім неспадзеўна 
брахне на ўсю хату: гаў! гаў!... 


На вялікае зьдзіўлевьне, замест зла- 
дзеяў чуе толькі з усіх старон вымоўкі:... 

--А каб яго ліха, наш сівы старызна 
саўсім ужо здурнеў! 

Ня ведаючы, гдзе ад сораму дзецца, 
падабраўшы хвост, вяла перабіраецца 
наш Брысь на новае месца пад сонца. 

-- Куды прэсься, вон пашоў! 8 усіх 
бакоў крычаць на яго. 

І Брысь поўны сораму, нясецца за 
дзьверы... А цяпер ён у хату баіцца нават 
і на часіну ўбегчы.. Лепш яму на кастроў- 
ніку спаць: усё-ж спакайней і менш другім 
будзе замінаць пад нагамі. 

Праўда, у хаце шмат выгадней спаць 
у цяпле пад сталом, але-ж цяпер усё роўна, 
касьцей грысьці ўжо больш ён ня можа, а 
ад мух і там трудна на старасьць адагнац- 
па. Яго стары век і тут часамі спагад спа- 
тыкае: калі-нікалі прыносяць яму гаршчок 
крупніку пасёрбаць, а як забудуцца, што 
часта бывае, есьці добра захоча, пойдзе са- 
бе Брысь, пабродзіць па знаёмых падворках, 
усё-ж што-небудзь ды знойдзе, хоць даў- 
ней на гэтакую страву і глядзець не хацеў. 
Пад старасьць даволі часта прыходзілася і 
проста галадаваць нашаму Брыею. 

Аднак-жа і ён быў у сваім часе ма- 
ладым, сільным і ўсімі адпаведна ацэнены, 
ня мог тады ацярабіцца ад людзкіх ласкаў. ] 
Дурэлі з ім дзеці, даваўся вазіць іх запрэ- 
жаны ў санкі, ніколі на іх не злаваў, калі 
часамі без усякае патрэбы які-небудзь малы 
і вытне яго па боку, разумеў, што дзеці 
яшчэ малыя сусім, слабыя на сілу і дурныя 
на розум. А ў хаце, кажды яго к сабе таг- 
ды падклікаў і добрым кавалкам хлеба ўгаш- 
чаў; на паляваньне часта стральцы бралі з 
сабою... Не шкадавалі пастухі ў полі Брысю 
прысмакаў, адно, каб ня ўцякаў ён ад іх 
дамоў і пільняваў ад ваўкоў іх стаду. І ўжо 

будучы, нават, добра паджылым, сколькі па- 
цех вытвараў! Накінуць, бывала, яны на га- 
лаву Брыся халацік, каб ня нюхаў і нічога 
адзін ня бачыў ідоўга гэтак трымаюць, пакуль 
з іх не адбяжыцца далёка і не схаваецца 
добра, а потым пушчаюць яго шукаць і заў- 
сёды знаходзіў, хоць пастух адбяжыць за 
поўвярсты і схаваецца на самай вяршыне 
высокае ёлкі.. адразу трапляў Брысь на 
сьлед, нюхам аднаходзіў патрэбнае дрэва і, 
падняўшы ў гару галаву, пачынаў моцна 
брахаць. Не адходзіў покуль пастух ня зла- 
зіў на зямлю, а потым Брысь здаволены і 
вясёлы крупіўся са сковытам каля яго ног 
і абодва беглі да грамады пастухоў; з выса- 
лопленым языком сядаў Брысь у агульны 
круг, вочы яго пёгабягалі то на пастухоў, 
то на іх пляцёнку, ведаў напэўна, што ў 
заплату за пацеху дастануць пастухі з пля- 
цёнкі і хлеба кавалак і скваркі кусок... Ад- 
нак, цяпер і пастухі яго выракліся... 


Сьпіць стары Брысь на кастрынішчы і 
сьніць сабе нешта з мінулай сваей моладась- 
ці. Пляцецца скрозь снон, што нібыто ба- 
чыць ён качкі, а гаспадар яго раз-за-разам 
цэльна страляе, а ён іх 8 вады выцягае. 
Ой! як-жа многа ён іх нацягаў, а качкі ўсе 
сытыя і вялікія! Прыплюшчыў Брысь вочы і 
соладка ад успаміну зявае... Паўстала зьдзіў- 
леньне: сапраўды стаіць перад ім са стрэль- 
баю за плячмі яго гаспадар; вачам сваім 
Брысь верыць ня хоча: быць можа і гэта 
ён сьніць, але выразна чуе, як яго гаспа- 
дар кліча: -- на, Брысь, на! 

-- Гэта, мусіць, з мяне старога шкелі 
строяць? Але чаму? - 

-- На, Врысь, на! -- далей усё кліча 
яго гаспадар. 

Шавеліць Брысь бяз вусымі губамі, сі- 
ліцца радасна забрахаць, як даўней гэта рабіў, 


Хе 14 


справа скліканьня Сабору ў Польшчы да гэ- 
тай пары зьдзейсьніцца не магла. Пад на- 
ціскам праваслаўнай апініі публіччай, а мо 
і з сваей іныцыятывы, шчыра ці ня шчыра, 
духоўная ўлада польскай аўтокефальнай 
царквы была ўжо распісаўшы выбары прад- 
стаўнікоў на царкоўны Сабор і ўжо дзе ня 
дзе гэныя выбары адбыліся, аднак да склі- 
каньня Сабору не дайшло. 

Вось-жа цяпер аб гэтай справе патур- 
баваўся польскі міністр Веравызнаньняў і 
Асьветы высылаючы запросіны да праваслаў- 
нага мітрапаліта ў Польшчы Дзяніса на кон- 
фэрэнцыю ў еправе перагавораў з ім у спра- 
ве скліканьня праваслаўнага Сабору ў 
Польшчы. 


аа аа аа анна зана 
З заграніцы. 


Англія аб палажэньні Украінскага 
народу пад Польшчай. Дня 20 мінулага 
м-ца на паседжаньні ангельскага парляман- 
ту пасол Мальон зьвярнуўся з запытаньнем 
да міністра загранічных спраў аб палажэнь- 
ні Украінскага народу пад Польшчай. 

Пасол Мальон запытаўся ў міністра, ці 
ён ведае аб тым, што прадстаўнікі Украін- 
скага народу пад Польшчай выслалі да Лігі 
Народаў 2 мэморыялы, адзін у справе лікві- 
дацыі ўкраінскага народнага школьніцтва, 
а другі ў справе самаўрадаў. Міністр Гэн- 
дэрсон адказаў: афіцыяльна аб гэтых мэмо- 
рыялах яшчэ пакуль што ня ведаю. Аднак 
спадзяюся, што яны будуць у Лізе Народаў 
разгледжаны. Аднак не раней, як 12 траў- 
ня, бо толькі тады адкрыецца сэсія Рады 
Саюзу Народаў. 

Пры гэтым трэба адзначыць, што ця- 
пер заграніца пачынае цікавіцца ўкраінскай 
«еправай, а прадусім публічная апінія ў Ан- 
гліі, сярод якой якраз у праціўным кірунку 
працуе польская прапаганда. 

Трэба адзначыць так-жа і той факт, 
што ў Лізе Народаў знаходзіцца такі-ж са- 
мы мэморыял і аб палажэньні Беларускага 
народу пад Польшчай, які так-жа хіба-ж 
будзе разглядацца 12 траўня Радай Саюзу 
Народаў. 

У Югаславіі судзяць Харватаў. Як 
ведама, у югаслаўскай дзяржаве, дзе Сэрбы 
трымаюць у сваіх руках уладу, ня вельмі 
салодка жыведца Харватам і Славэнцам. 
Харваты і Славэнцы, баронячыя сваіх пра- 
воў, падводзяцца пад кадэке дзяржаўнага 
права як здраднікі, замахоўцы супроць дзяр- 


але, ня ведама чаму, здалеў толькі выціс. 
нуць з сябе жалобны скавыт. 

-- На, Брысь, на! 

Падяяўся Брысь сусім неахвотна і ля- 
ніва сьледам пашоў, сусім ня так, як даў- 
ней, будучы маладым і вясёлым, а апусьціў- 
шы хвост, сусім маркотна, як якінебудзь 
праступнік. 

Гаспадар вядзе яго за гумно ў поле, а 
ўсё аглядаецца і кліча: на, Брысь, на! 

Пры лесе спыніўся. Брысь нешта ня- 
добрае чуе і палахліва скавыча: старых сва- 
іх вачэй ня спускае з стрэльбы, як-бы пы- 
таючыся, чаго яго сюды прывялі. Бачыць, 
як гаспадар з пляча стрэльбу здымае, по- 
тым адышоў трохі ёя у бок ад яго і бача, 
як-бы ў яго цэліцца... . 

-- Ня можа быць?! -- Ня верыцца Бры- 
сю -- гэта, хіба, насьмяяцца толькі з яго 
хоча, але-ж нашто так страшна з старога 
сьмяяцца, Гм... нашто?! Ці-ж ёя у чым-не- 
будзь вінен, ці зрабіў каму-небудзь крыўду 
якую, ці шкоду? Хоча Брысь сказаць гэта, 
хвастом пакручвае, але са страху сеў на заднія 
лапы і па яго мордзе пацяклі жалобныя гор- 
кія сьлёзы... Раптам агонь і страшэнны 
гук!.. і Брысь з вялікаю пякучаю ранаю 
зваліўся на зямлю, крыху аткрый аслабеў- 
шыя векі і пасьпеў толькі ўбачыць, як ад 
яго шыбка пабег з стрэльбаю чалавек... Быць 
можа і зразумеў Брысь, чаму зьвёў яго з 
сьвету той чалавек, аднаго толькі ня мог 
ён сьцяміць, чаго так пасьпешна ад яго 
ўцякае, няхай-бы застаўся, ён-жа яшчэ пе- 
рад сьмерцяй хацеў апошні раз лізнуць яму 
на разьвітаньне нагу. 

З літоўскай мовы пераклаў 
Юры Сабалеўскі. 
1.3. 1930 г. 
Вільвя, Лукішкі. 


Ж ШШ а А. РБ УЛОСК ЛА Я 

жаўнага ладу. У выніку гэных змаганьняў 
за належныя правы для пакрыўджаных 
у мінулым годзе дайшло ў парляманце да 
стрэляніны і многіх вулічных выступлень- 
няў. Хто чытаў , Б. Крыніцу“, той аб па- 
дзеях у Югаславіі ведае. Мы ў свой чае аб 
гэтых падзеях пісалі. 

Цяпер-жа югаслаўскі Найвышэйшы Суд 
вызначыў на дзень 24 г. м. судовую рае- 
праву над 24 Харватамі. Незважаючы натое, 
што мейсца праступку абвінавачаных ёсьць 
места Загрэб, суд адбудзецца ў Белградзе. 

Пісьмо праваслаўных да папы Пія ХІ. 
Расейская калёнія ў Рыме (Італія) з архіман- 
дрытам Сымзонам і сябрамі праваслаўнага 
клеру начале выслала пісьмо да папы Пія ХІ 
наступнага зьместу: 

»Сябры расейскай калёніі ў Рыме про- 
сяць дазволу прыняць выражэньне свайго 
спачуцьця. Ясная надзея будзіцца ў нашых 
сэрцах, бо магутны адзыў да сумленьня вык- 
лікаў унівэрсальную і пераможную барацьбу 
проціў бязбожнікаў і іх грознай акцыі, про- 
ціў тых, кагорыя прасьледуюць бязкарна 
ўсе рэлігіі. Проціў пагромшчыкаў мараль- 
насьці і душыцеляў нашай бацькаўшчыны." 

Гэта пісьмо расейцаў у Рыме да папы 
Пія ХІ скіравана ў сувязі з выступленьнем 
папы ў справе прасьледаваньня камуністамі 
у С.С.Р.Р. рэлігіі. 

У Чэхаславаччыне, як мы ўжо ня раз 
пісалі, Славакі дамагаюцца поўнай аўтаяо- 
міі. На чале гэтага кірунку стаіць патрыёт 
Славацкага народу ке. Глінка. Аўтанамічны 
рух Славакаў да таго сільны, што дзяржаў- 
ныя чэскія ўлады, прабуючы яго прыглуў- 
шыць, павадыроў гэтага руху перадаюць у 
суд як здраднікаў дзяржавы. 

У мінулым годзе чэсві суд славацкага 
пасла праф. Туку, які ёсьць павадыром по- 
бач з кс. Глінкам аўтанамічнага руху сярод 
Славакаў, засудзіў, як здрадніка дзяржавы 
на 15 гадоў цяжкага вастро“у. Цяпер гэта 
справа праф. Тукі пачалася разглядацца ў 
другой судовай інстанцыі -- у судзе апэля- 
цыйным. У гэтай расправе здарылася вялі- 
кая сэнеацыя. Апэляцыйны суд заявіў, што 
ў акружным судзе прапала часьць актаў з 
першага працэсу праф. Тукі. Цікава, як 
апэляцыйны суд будзе судзіць ня маючы 
прад сабой судовых актаў, а яшчэ больш 
цікава, каму меў на мэце прыслужыцца той, 
хто ,згубіў" гэтыя акты. 

У Радавай Уераіне сяляне, змагаюзы- 
ся з камуністамі, паляць колектывы. У мяйс- 
цовасьці Белазерску, каля Мэнітополя, гра- 
мада сялян падпаліла колектыўны (комуна) 
млын і ў агонь укінула старшыню мяйсцо- 
вага савету, сэкрэтара комуністычнай арга- 
нізацыі і кіраўніка ,рабочай брыгады“. Усе 
тры яны згарэлі. 

У крывароскай акрузе няма таго дня, 
каб чырвоны пятух" ня зьнішчыў колек- 
тыўных будынкаў. Гарыць увесь інвэнтар 
і запасы насеньня земляробскіх камунаў. 


Праўуныя парады. 


Пакрыўджанаму. У справе пляцу трэ- 
ба Вам узнавіць судовы працэс. Гэту епра- 
ву перадайце знаючаму цывільнае права 
адвакату. Самі гэтай справы не вядзіце, яна 
вельмі скамплікававая. 

Шкода мастацтва (малярства) ёсьць 
школай вышэйшай -- Унівэрсытэт. Каб ту- 
ды паступіць, трэба мець матуру. З Вашай 
асьветай туды ня прымуць. 

К. Гадоўскі. На прысуд трэба падаць 
апэляцыю. У другой інстанцыі бараніце епра- 
ву сьведкамі трэцейскага суду і даўнасьцяй, 
а так-жа копіяй паставовы папярэдяяга пры- 
суду, калі праціўніку Вашаму было адказана. 

Ф. Вілкойць. Запамогі не дададзенай 
Вашай жонцы ў часе вайны ня зышчаце. 

Рудко. Тэстамант хоць і зацьверджа- 
ны, але сілы ён ня мае, бо зямля была мат- 
кі, а ня бацькі. Адвакат бараніў правільна 
па даўнасьці, але бацьку трэба было па даў- 
насьці зямлю зацьвердзіць за сабой, а тады 
апісываць. 

буд ужо закончаны, прысуд мае за- 
конную сілу і Вы нічога ня зробіце. 

Ваша справа з вучыцельствам вельмі 
ўжо старая -- 1925 г. і нічога з яе цапер 
скарыстаць ня можна. Яна астаецца, як гіс- 
торыя адносінаў польскіх уладаў да не па- 
лякоў на нашых землях. д пасадай трудча, 

Аб гаспадарцы. 


Бульба сягоньня ёсьць найбольш па- 
шыранай расьлінай кармовай як жывёлы 
наагул, так і самага чалавека Асабліва на 
глебах ляхчэйшых, хоць і цяжэйшыя (глі- 
на, глей) родзяць таксама добра, патрабую- 
чы толькі адпаведны гатунак бульбы. Ад'ем- 
най уласьцівасьцяй бульбы ёсьць хуткае 
ейнае выраджаньне. Таму трэба магчыма 
часта зьмяняць сяўбу; толькі не на сьлепа. 

Як ужо сказана, бульба родзіць на 
кожнай глебе, але найлепш на глебе лёг- 
кай (супясковай). Што датыча пагоды, дык 
бульба найлепш з усіх гаспадарскіх расьцін 
зносіць суш: ясная і цёплая пагода для 
бульбы далёка леашая, чымся захмураная 
і дажджыстая. Мокрае лета бульбе шкодзіць: 
небясьпека гнілі і плясьневьвя. 

У гаспадарчым севазвароце бульбу 
найлепш даваць пасьля азіміны (жыта) Ар- 
жышча зразу-ж за сярпом падлушчыцца, 
пад восень пагноіцца хлеўным гяоем, а за- 
арэцца і пакінедца ў вострай баразьне праз 
зіму. На вясну забарануецца і садзіцца 
бульба, На глебах лёгкіх можна гнаіць вяс- 
ной. Але ў такім разе падлушчанае аржыш- 
ча на зіму другі раз не арэцца. Наагул буль- 
ба баіцца грунтаў ,перапаханых". Найлеп- 
шым гноем ёсьць гной ад жырнай скаціны. 
Пры веснавым гнаевьні хляўным гноем, 
гной гэты заарэцца, а з садзьбой самай трэ- 
ба пачакаць, пакуль гной не разапрэе і раль- 
ля не асядзе. Калі няма хляўнога гною, трэ- 
ба памагаць гяоем штуччым. Увосені ўжо 
найлепш даць, або раннай вясной 7-8 
мэтр. цэнтаў каініту, а за пару дзён прад 
садзьбой 2--2 з паловай мэтр. цэнт. супэр- 
фоефату (на лёгкіх грунтох 3--мэтр. ц. Туо- 
масшляку). З азотных угнаеньняў даецца 
азотняк,--з м. ц.; усё рахована на І гэктар. 

На садзьбу найлепш браць меншыя 
бульбіны, аде цалком здаровыя, ня кро- 
еныя. Пры нястачы сяўбы прыходзіцца яе 
рэзаць. Ня ўсякі гатунак бульбы разразань- 
не гэтакае вытрымае. Парэзаная сяўба му- 
сіць завянуць. Найлепшай бульбай на сяўбу 
ёсьць такая, каторая мае глыбокія вочкі" 
і такую толькі можна на сяўбу рэзаць. 

Што датыча часу сяўбы, дык агульным 
правілам ёсьць, каб садзілася бульба толькі 
ў глебу ўжо прагрэтую (у нас канец краса- 
віка, травень). На прымаразкі бульба вельмі 
чуткая. 

Аб спосабе саджэньня трэба зазначыць, 
каб не садзідася бульба на дно баразны, 
церпіць ад вільгаці і каб не садзілася за 
глыбока. Садзіцца на глыбіню шыркі далані 
(12 цм.). Добра было-б навучыцца спосабу 
саджэньня прынятага агульна заграніцай: 
прыгатаванае да садзьбы поле раўнуегца 
баронамі, а пасьдя цягнецца па ім г. зв. 
»маркер", які назначае мелкія (12 цм.) раў- 
кі, адлеглыя ад сябе на 50-60 цм., у като- 
рыя пасьля ўкідаецца садзьбовая бульба 
што 30-40 цм. Паміж двух такіх радкоў пра- 
водзіцца пасьля баразна адумысловым плу- 
гам (радло), паліца каторага загортывае ад- 
начасна два абапал ляжачыя раўкі засаджа- 
ныя ўжо бульбай, Работа вельмі простая, 
скорая і добрая! 

Засаджаная бульба патрабуе догляду. 
Як пачынае ўсхадзіць, яе трэба баранаваць 
лёгкімі (такімі, што маюць шмат зубоў) ба- 
ронамі. Пасьля прыходзіць аборываньне, 
першае і другое. Гэтым-бы дагляд засаджа- 
най бульбы кончыўся. Лішняе аборываньне 
шкодзіць. Апраўдана яно толькі тады, каліб 
здарыўся сільны дождж, які змыў-бы аборы- 
ваньнем паўсталыя грабяні. Трэба пры гэ- 
тым кіравацца правілам, што каліва бульбы 
мусіць быць у зямлі не мядчэй, як 15-20 
цм. (два-тры далані). 

Капаньне бульбы ў дробных гаспадар- 
ках, пэўне-ж, доўга яшчэ будзе ручное. У 
гаспадарках большых добрымі аказаліся г. 
зв. вілаватыя капачкі. З аднаго ба (гэктара) 
зьбіраецца мусіць ня менш 100 мэтрычных 
цэнтаў (9,-) бульбы. 

Пры зьмене сорту бульбы трэба асаблі- 
вую ўвагу зварочываць, каб сяўба была зда- 
ровай. Найнавейшай і найбольшай небясь- 
пекай бульбы ёсьць хвароба, званая бульбя- 
ной ракавінай (сВгузорМусііз еп4оБісііса). 
Вельмі шкодным для бульбы ёсьць і рознае 
зельле, асабліва пырнік і лебяда. Мокрае 
лета небясьпеку гэту яшчэ больш зьвялічы- 
вае. (З працаў інж. Ад. Клімовіча. 


Да нас 
ВЫРАДАК СОЛТЫСАМ. 


Хлюпічы, Стаўпецкага пав. Бываюць 
вырадкі ў народзе, а нават і ў сямч. Ёсьць 
вырадакі і ў нас. Наш вырадах ня быў вы- 
радкам, пакуль ня быў начальнікам -- сод- 
тысам. Як толькі выбралі за начальвіка, вы- 
радак пашоў супроць інтэрэсаў сваіх сусе- 
дзяў. Нават і мовы роднай гэты вырадак 
пачаў чурацца. Сяляне ўжо скідалі вырадка 
з начальніцкага становішча, аде вырадак, 
прылучыўшыся да сільвых гэтага сьвету, не 
паслухаў і голасу сваіх суседзяў. Бяда, ка- 
лі чалавек ня мае ў сабе людзкасьці, а 
хрысьціянін хрысьціянскасьці, тады ў гэта- 
кім чалавеку пануе інстынкт зьвяраці. 

Кожны чалавек, маючы ў сабе хоць 
крыху пачуцьця хрысьціянсеай любові бліж- 
няга, тае іскры чуцьця чалавечага, ніколі 
ня будзе рабіць другому зла дзеля свайго 
дабра. Гэтакія паступкі свойскія толькі 
людзям падобным да зьвяроў. Таксама кож- 
ны чалавек веруючы есорравязліва ў Бога 
і знаючы хоць крыху навуку Хрыста, ніколі 
ня будзе чурацца свайго народу, сваей мо- 
Вы і сваіх звычаяў. 

Дык ня можна браць прыкладаў з вы- 
радкаў, а трэба толькі пазнаваць праўду 
і дамагацца справядлівасьці. Гучвы. 


ЯК У НАС ВЫБІРАЛІ ВОЙТА. 


Дварэцкая гм., Наваградзкага пав. У 
нас гміннае начальсгва--войт ня выбранае, 
але назначанае. Незважаючы на тое, што 
паводле закону абгмінве начальнік- войт вы- 
біраецца гміннай радай, але дзеля таго, што 
закон вымагае зацьверджаньня выбранца 
праз налзорчую ўладу -- старасту, дык гэтай 
ласкі нашы выбранцы неяк не дастаюць 
і войт у нае з вазначэньня. Ад пачатку 
польскіх у нае парадкаў ужо адслужылі ў 
нашай гміне 4 назначаныя войты. бОяляне 
ад самага пачатку з гэтакай сыстэмай наз- 
начаньня гмінных начальнікаў бязупынна 
змагаюцца і выбіраюзы гмінную раду з сьве- 
дамых беларусаў, наказываюць радным, каб 
яны выбіралі і войта беларуса. Радныя, іду- 
чы за голасам выбаршчыкаў, войта выбіра- 
юць свайго чалавека, а надзорчая ўлада му- 
сіць так-жа, ідучы за голасам аднекуль, 
выбранага войта не зацьвярджае і на мейс- 
ца выбранага назначае. 

У мінулым месяцы нашая гмінная рада, 
карыстаючыся з сваіх правоў, патрэбавала 
выбараў войта. Выбары былі вызначаны на 
15.Ш. е. г. Пачалася агітацыя. Панкі, пад- 
пачкі і ксёндз агітавалі, каб рада, у якой 
большасьць беларусаў выбралі войта паля- 
ка--панка, а радвыя ведалі, што трэба ра- 
біць і галасавалі на свайго кандыдата. 

На выбарах быў прысутны ісам сета- 
раста. 

Дзіўва, што ў прысутнасьці надзорчай 
улады да выбараў войта быў дапушчаны 
і ўрад гміны і з ліку 12 радных галасавала 
14 аёбоб, як маючы права голасу. Гэтакага 
права здаецца і ў ,чзіажіе бтілпеў“ няма. 
Аб гэтым трэба падаць да вышэйшай над- 
зорчай улады --да ваяводы. Шпак. 


ЗАГАВЕЛІ. 


в. Скур'яты, Браслаўскага пав. Бяз 
культурна-прасьветнай арганізацыі моладзь 
дзічэе. У нашу вёску яшчэ не трапляе ні- 
водная беларуская газэта. Арганізацыі род- 
най беларускай нага вёска ня знае. Дзіч 
як ў Афрыцы. Моладзь без ,сьвінцовак" (пры- 
лада да разбою) і з хаты ня выходзіць. Бой- 
кі на парадку дня. Моладзь выглядае на 
дзікуноў. На запусты 4 сакавіка моладзь у 
свой дзікі спосаб устроіла гульню, у выніку 
якой адзін з учасьнікаў ад удараў ,сьвін- 
цовак" загавеў жыцьцём- забілі на сьмерць. 
Забітага пахавалі, а 7 дзікуноў сьледчыя 
ўлады атправілі ў турму, 

Дарагая моладзь і старэйшыя! Над гэ- 
тай праявай дзікасьці мала толькі дзі- 
віцца, ад гэтага трэба лячыцца. Лякарства 
ад дзікасьці ўжо ўсяму сьвету ведамая, за- 
вецца яна прасьвета. Дык прымайма гэнае 
лякарства: выпісывайма свае беларускія га- 
газэты .,Бел. «“Крыніцу" для старэйшых, а 
Шлях Моладзі" для малодшых, арганізуй- 
ма культурна-прасьветны гурток Бел. Інст. 


В. В. Я. Б Р У ОАЕ ЦА СЯ 


пішуць. 


Гаспадаркі і Культуры, працуйма ў аргані- 
зацыі, чытайма свае родныя газэты і гэта- 
кім спосабам забудземся дзікіх паступкаў, 
стыдаючыся іх. Родная газэта і свая аргані- 
зацыя пакажа нам шлях сьвятлейшай буду- 
чыні і навучыць нас, як да гэтага сьвятлей- 
шага гаўтра дайсьці. Родная газэта і арга- 
нізацыя вывядзе нае з сучаснага стану дзі- 
касьці ў стан паступкаў годных чалавека. 


М. Б.. 


ХРЫСЬЦІЯНСКАЕ ПАЧУЦЬЦЁ. 
Рудаўка, Слонімскага пав. У вашай 


вёсцы здарыўся пажар. Пагарэльцы, у тым 
ліку сьвяшчэньнік, асталіся жабракамі --усё 
згарэла. 

Гледзячы на такую бяду, людзі пачалі 
памагаць няшчасным хто чым можа. Нека- 
торыя гавораць аб шырэйшай дапамозе па- 
цярпеўшым. Сумна робіцца, гледзячы на бя- 
ду пагарэльцаў, але радасьць чуецца ў сэр- 
цы, што пачуцьцё хрысьціянскае ў нашых 
людзей не заглохла. Так, бяда матэр'яльная 
ня ёсьць тады страшнай, калі ў сэрцах 
людзкіх гарыць агонь хрысьціянскай любові. 
Хрысьціянекая міласьць лечыць і равы ма- 
тэр'яльнага недастатку. З гэтага малога прык- 

І ладу можна зрабіць вялікі выснавак, што 
народ, маючы хрысьціянскі сьветагляд, пе- 
: раможа ўсе матэр'яльныя беды. У народзе з 
хрысьціянскім сьветаглядам адзінкі або кля- 
сы бяднейшыя голаду цярпець ня могуць, 
бо хрысьціянства апіраецца ве на сіле пар- 


Б кулака. стрэльбы або івшых ррыла- 


даў, а на любові. Кастусь С. 


ТРЭБА ПРАСЬВЕТЫ І ВЕДЫ АБ СВАІМ 
НАРОДЗЕ. 


Новая-Мыш, Баранавіцкага пав. У вае 
і навакол Н.-Мышы, як ведама, усё насель- 
ніцтва беларускае. Але школы беларускай, 
дык і з сьвечкай ня знойдзеш. Усе яны 
польскія. Вучаць беларускіх дзетак палякі 
вучыцялі па польску, знаёмячы беларусаў з 
польскай гісторыяй, з польскім народам, а 
пра гісторыю беларускага народу і наагул 
аб беларускім народзе, беларускае дзіця ня 
чуе ані елова. Расказываюць польскія вучы- 
цялі беларускім дзецям аб: Варшаве, Крака- 
ве, Пазнані, хваляць -- польскіх каралёў, 
паэтаў, а пра беларускія месты нічога дзеці 
нашыя ў школе даведацца вя могуць. Ня 
знаюць нашыя дзеці і беларускіх паэтаў: 
Янкі Купалы, Якуба Коласа, Ф. Багушэвіча, 
К. Оваяка і інш. Словам, веда беларускага 
народу прад нашымі дзеткамі закрыта. Дзе- 
ці нашыя ў польскай школе могуць даве- 
дацца толькі аб народах чужых, а аб сваім 
народзе беларускім там дзіця не даведаецца. 


Гэта так ёсьць з дзяцьмі. Ня лепш 
і з старэйшай моладзяй, але з гэтымі труд- 
ней паном вучыцялём. 


Польскія вучыцялі, залажыўшы былі 
курсы для дарослых. Чаму-ж, навука рэч 
патрэбная. Моладзь пайшла. Але на гэтых 
курсах вучыцелька пачала хваліць Польшчу 
і польскія гарцэжы" кажучы, што з гэтых 
»гарцэжаў" будуць людзі і папыталася ў ад- 
наго хлапца, каб той вытлумачыў, чаму з 
«гарцэжаў" будуць людзі. Хлапец па бела- 
руску адказаў, што няведае. Вучыцелька 
абразіўшыся, пытае -- у піегогуитіез2 со ]а 
тбеіе?“. Хлопец адказвае-- »зні чагусень- 
кі незразумеў аб чым пані гаварыла." Вучы- 
целька абразіўшыся яшчэ боль падкрэсьлі- 
ла, што гэта школа поліская, а не беларус- 
кая і мусіць у ёй быць усё польскае і па- 
польску і прагнала хлапца з курсаў. 

Вось-жа ў гэтым і ўся бяда, што гэта 
школа ве беларуская, бо каб яна была бела- 
руская, дык у ёй для беларускай моладзі 
ўсё былоб цікавае і зразумелае, а як яна не 
беларуская, дык нішто нашай моладзі ў ёй 
няцікавіць і зразумець там гутаркі вучыце- 
ля трудна. 

Браты сяляне! Пара ўжо даўно, каб у 
нае была школа беларускуя. Падавайма дэк- 
лярацыі з дамаганьнем роднай школы. 


Максім Салодкі. 


Рэдактар Янка Пазьняк. 


Юю В Б 


Бел. Дрк. ім. Фр. Скарыны Вільня, Завальная 6--10. 


Б Ц А хе 14 


Наша пошта. 

К. Сьветав. З прысланых матэр'ялаў 
скарыстсем, 
Макара М. Праўныя парады пісьмом 
даём толькі тым, хто прышле пашт. значок 
на 25 гр. Газэту для Вас будзем пасылаць 
і далей, але Вы павінны памятаць аб сваім 
абавязку. У Вашай сорэве трэба Вам аьвяр- 
нуцца ў пасольства (С.С.Р.Р. у Варшаве, мо- 
жа за пасрэдніцтвам яго даведаецеся аб сва- 
ім бацьку. Адшкадаваньня Вы ніякага атры- 
маць ня можаце. 

Голцы. Вашыя матэр'ялы перадалі ў 
Рэд. Сялянскае Нівы." 

Р. Рудко. Дакуманты Вашы перадалі 
ў Бел. Пас. Клюб, а тое, што да нае адносі- 
лася--карыстаем. 

Я. Відкойцю і К. Садоўскаму 


Праўвыя парады даём. 


Дубку. З карэспандэнцыі карыстаем. 

Гучнаму. Дужа цешымся з таго, што 
Вы хочаце стацца нашым сталым карэспан- 
дентам. Дык пішыце, будзем карыстаць! 

З корэспандэнцыі карыстаем, пішыц? 
больш, а вершык слабенькі і дзеля гэтага. 
ня зьмесьцім. Гэты Ваш верш насьледаваны 
з Лермантава , Ангед“, аднак ён мала падо- 
бен формай і зьместам да ,Ангела". Прабуй- 
це пісаць аргінальныя вершы. і 

М. Салодкаму. д прысланага карыс- 
таем, газэту пасылаем. 

К. Сэрафін. З Вашай весткі карые- 
таем, пішыце больш. 

М. Б. За матэрыялы дзякуем, карыстаем. 

Ш паку. прысланага карыстаем. Прось- 
бу Вату па магчымасьці споўнім. Гэту 
справу скіравалі у квігарню ,Пагоню". 

Я. Саўка. Вершы разгледзім, калі бу- 
дуць добрыя, то выдрукуем. 

Т. Майсеенку. Газэту пасылаем, па- 
мятайце аб сваіх абавязках. 

Я. Скапец. Газэта пасылаецца Вам 
акуратна, дамагайцеся на пошце. 

А. Каздлу. Усе залеглыя нумары ,Б.- 
Крыніцы" высланы Вам і далей пасылаем. 
акуратна, дамагайцеся на пошце. 

Будзянаму. Скарыстаем з прыслана- 
га. Просім паведаміць для ведама Рэдакцыі 
дакладны Ваш адрэс, імя і прозьвішча. 

Маладому Дубку. З карэспандэн- 
цыі скарыстаем, пішыце больш. 

Я. Дубіцкаму. Праўную параду да- 
мо праз пісьмо. 

Я. Лукяновічу. З прысланага ска- 
рыстаем. 

Я. Тараеэвічу. Газэту пасылаем, 
прысылайце падпісную плату. 

З Кілдановічу. Газэта пасылаецца 
Вам акуратна, дамагайцеся на пошце. Зажа- 
дайце ад іх карты прэнумэраты, а пераканае- 
цеся, што там Вашае прозьвішча фігуруе. 

К о-К о. 8 прыслага скарыстаем. 

Ал. Ламаносу. Вашу справу скіра- 
валі у Бел. Пасол. Клюб. 

Я. Каршуну. З штодзенных поль- 
скіх газэт у Вільні найлепш раім Вам 
запрэнумэраваць .,Кигіег У ПІепзкі", бо ён 
найбольш демократычным,. Адрэс бюра пос- 
рэд. працы добра ня ведаем. Але пішыце: 
так, то напэўна дойдзе: Уііпо, Вімго Розгед-. 
пісёжа Ртгасу. 

Беларускую Крыніцу" пасылаем: 

Алекс. Аламчуку, Я. Ключніку, Фр. Мі-. 
калаевічу, Б. Мацюлевічу, Я. Осьцпіку, Я. 
Баркоўскаму, Ігн. Мітуку, Л. Падзяве, Я. 
Вайдеховічу, М. Бунару, М. Дзіку, С. Кус- 
мічу, К Гесю, Ул. Малапэвічу, Г. Клакоў- 
скаму, М. Білобраву, П. Скрынніку, Ул. Пі- 


ваварчыку, В. Нестаровічу, Я. Місюлю, А. 
Мілюку, А. Гедзічу, В. Саўчыцу, Ст. Бліву, 
Ст. Грышку. 

Грошы атрымалі ад: Др. К. 5 зл. 
А. Д. 6 зл., М. Елінекага 10 зл., Васіля 
Саўчыца 2 зл., Ул. Кондр 2 зл. 60 гр. А. 
Цікоты 5 зл., Ант. Гедзіча 3 зл., І. Мішука 
З зл. Я. Гарановіча б зл., Я. Місюля, Фр. 
Мік“лаевіча, Я. Скапца, Ст. Грышкі, Анд. 


Мілюка, Ст. Бліна па 2 зл., К. Геся 1 злот, 


і Я. Шатраўскага 3 зд. 
ВЫЙШЛА З ДРУКУ КНІЖКА 


Этук ВіеІагцзкі 


Прадаецца ў ваўсіх беларускіх квігарнях. 
Галоўны склад: , 
Бел. Кнігарня, Пагоня“ Вільня, Людвісарская 1 


Выдавец Альбін Стэповіч 


